

मौजे बालिंगे (ता. करवीर, जि. कोल्हापूर)  
येथील नळ पाणी पुरवठा योजनेच्या सुधारीत  
अंदाजपत्रकास प्रशासकीय मान्यता  
देणेबाबत.

**महाराष्ट्र शासन**  
**पाणी पुरवठा व स्वच्छता विभाग**  
शासन निर्णय क्रमांक: क्र. पापुयो-२४१६/प्र.क्र. ९८/पापु १७  
मंत्रालय, मादाम कामा मार्ग, हुतात्मा राजगुरु चौक  
मुंबई-४०० ०३२  
तारीख: १९ जून, २०१७

**वाचा -**

- १) ग्रामपंचायत बालिंगे, ता. करवीर, जि. कोल्हापूर यांचा ग्रामसभा ठराव क्र. ६१, दि. २२/११/२०११.
- २) शासन पत्र क्र. पापुयो-२४१६/ प्र.क्र. २३/पापु-१७, दि. ५/१०/२०१६.
- ३) अधीक्षक अभियंता, भारत निर्माण संनियंत्रण व समन्वय कक्ष, पुणे यांचे क्र. भानिक/तांशा/२/२०१६, दिनांक २६/४/२०१६.
- ४) कार्यकारी अभियंता, ग्रामीण पाणी पुरवठा विभाग, जिल्हा परिषद, कोल्हापूर यांचे क्र. कोजिप/ग्रापापुवि/नपापु/कावि ७/१२८४/१६, दिनांक १८/५/२०१६.
- ५) कार्यकारी अभियंता, ग्रामीण पाणी पुरवठा विभाग, जिल्हा परिषद, कोल्हापूर यांचे क्र. जिप/ग्रापापुवि/वशी/८४३/२०१७, दिनांक ११/४/२०१७.

**प्रस्तावना**

मौजे बालिंगे, ता. करवीर, जि. कोल्हापूर येथील नळ पाणी पुरवठा योजनेच्या रु. २,६५,०९,१००/- (ढोबळ) किंमतीच्या अंदाजपत्रकास संदर्भीय क्र.१ येथील ग्रामसभा ठरावान्वये मुळ प्रशासकीय मान्यता देण्यात आली होती. तथापी सदर योजनेच्या जादा दराच्या निविदा प्राप्त झाल्यामुळे व कामाच्या व्याप्तीत बदल झाल्यामुळे खर्चात वाढ झाल आहे. योजनेच्या जादा दराच्या निविदांना संदर्भ क्र. २ येथील पत्रान्वये कार्योत्तर मंजूरी देण्यात आली आहे. त्यानुसार, अधीक्षक अभियंता, भारत निर्माण संनियंत्रण व समन्वय कक्ष, पुणे यांनी संदर्भ क्र.३ येथील पत्रान्वये प्रस्तुत योजनेच्या रु. ३,२८,३८,४४०/- (ढोबळ) किंमतीच्या अंदाजपत्रकास सुधारीत तांत्रिक मान्यता देण्यात आली आहे. परिणामी, संदर्भ क्र.४ येथील पत्रान्वये प्रस्तुत नळ पाणी पुरवठा योजनेच्या आराखड्यास व अंदाजपत्रकास सुधारित प्रशासकीय मान्यता देण्याचा प्रस्ताव शासनास सादर केला होता. तथापि, कार्यकारी अभियंता, ग्रा.पा.पु.वि., जिल्हा परिषद,

सांगली संदर्भ क्र. ५ येथिल पत्रान्वये योजनेचा अंदाजपत्रकीय खर्च कमी करुन रु.३,०४,८२,२३०/- इतक्या सुधारीत अंदाजपत्रकास मान्यता देण्याची विनंती केली. त्यानुसार, सदर योजनेच्या अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

### शासन निर्णय

मौजे बालिंगे, ता. करवीर, जि. कोल्हापूर येथिल नळ पाणी पुरवठा योजनेच्या रु.३,०४,८२,२३०/- (ढोबळ ) (अक्षरी रुपये तीन कोटी चार लक्ष ब्याऐंशी हजार दोनशे तीस फक्त) एवढ्या सुधारित किंमतीच्या अंदाजपत्रकास पुढील अटींच्या अधिन राहून सुधारीत प्रशासकीय मान्यता देण्यात येत आहे.

### अटी

१. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
२. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरुन) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
३. योजनेच्या वाढीव परिमाणामुळे किमतीत झालेल्या वाढीस सक्षम प्राधिका-याची मान्यता घेणेबाबत जिल्हा परिषद स्तरावर पुन्हा तपासणी करण्यात यावी.
४. सदर योजना पुर्ण झालेली असल्याने, संबंधित ग्रामपंचायतीस हस्तांतरीत करण्यात येऊन , सदर योजनेचे लेखे १ महिन्यात बंद करण्यात यावेत.
५. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखाभाल दुरुस्ती अभावी, वीज देयक न भरल्यामुळे ( Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायत/जिल्हा परिषद यांची राहिल.
६. हगणदारीबाबतच्या प्रचलित धोरणानुसार कार्यवाही करण्यात यावी.

७. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.

२. या योजनेच्या सुधारित किंमतीतील वाढीव खर्च रु. ३९,७३, १३०/- (अक्षरी रुपये एकोणचाळीस लक्ष त्र्याहत्तर हजार एकशे तीस फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा.

३. प्रस्तुत योजनेस सुधारीत प्रशासकीय मान्यता ही वित्त विभागाच्या दि. १७/०४/२०१५ च्या क्र. विअप्र-२०१३/प्र.क्र. ३०/२०१३/विनियम, भाग-२ या शासन निर्णयातील भाग पहिला, उपविभाग-३ मधील अ.क्र. ६ (सहा) परिच्छेद क्र. २७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहेत.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०६१९१०५००५४७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञा. म्हा. जावळे )  
कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा. राज्यमंत्री, पाणी पुरवठा व स्वच्छता विभाग
- ३) मा.विधानमंडळ सदस्य (सर्व)
- ४) जिल्हाधिकारी, कोल्हापूर.
- ५) मुख्य कार्यकारी अधिकारी, जिल्हा परिषद, कोल्हापूर.
- ६) महालेखापाल, लेखा परिक्षा, महाराष्ट्र-२, नागपूर.

- ७) महालेखापाल, लेखापरीक्षा, महाराष्ट्र १, मुंबई
- ८) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ९) वरिष्ठ भुवैज्ञानिक, भूजल सर्वेक्षण आणि विकास यंत्रणा, कोल्हापूर.
- १०) कार्यकारी अभियंता, ग्रामीण पाणी पुरवठा विभाग, जिल्हा परिषद, कोल्हापूर
- ११) अतिरिक्त मुख्य सचिव, नियोजन विभाग यांचे स्वीय सहायक, मंत्रालय, मुंबई.
- १२) प्रधान सचिव, वित्त विभाग यांचे स्वीय सहायक, मंत्रालय, मुंबई.
- १३) मु.अ. तथा वि.का.अ. पाणी पुरवठा व स्वच्छता विभाग,यांचे स्वीय सहाय्यक, मंत्रालय, मुंबई.
- १४) कार्यासने (पापु-०४, ०६,०७,०९,१०,१३,१८ व २०), पा. पु. व स्व. वि.,मंत्रालय,मुंबई-३२.
- १५) निवडनस्ती कार्यासन पापु-१७.